

समाजाची यशाची व्याख्या आणि तणावग्रस्त तरुणाई

‘महागडा फोन, मोठा पगार, आलिशान घर, चारचाकी गाडी आणि प्रतिष्ठित नोकरी’ हीच आजच्या समाजाने यशाची व्याख्या ठरवून दिली आहे. लहानपणापासूनच मुलांच्या मनावर या यशाचे चित्र कोरले जाते. परिणामी स्वतःची आवड, क्षमता आणि स्वप्ने यांना दुय्यम स्थान मिळते. स्पर्धा परीक्षांचे वाढते महत्त्व, पालकांच्या अपेक्षा, समाजाची तुलना आणि आर्थिक सुरक्षिततेची चिंता यामुळे आजची तरुणाई प्रचंड तणावाखाली जगत आहे. यशाच्या मागे धावताना अनेक तरुण स्वतःलाच हरवून बसत आहेत.

आजचे युग स्पर्धेचे युग म्हणून ओळखले जाते. शिक्षण, नोकरी करियर आणि आर्थिक प्रगतीसाठी प्रत्येक क्षेत्रात तीव्र स्पर्धा निर्माण झाली आहे. अनेक विद्यार्थ्यांचे जीवन कोचिंग क्लास, टेस्ट सिरीज आणि अभ्यास यांच्याभोवती फिरत आहे. JEE, NEET, UPSC यांसारख्या



परीक्षांसाठी वर्षानुवर्षे मेहनत घेतली जाते. या परीक्षांमध्ये यश मिळविण्यासाठी लाखो युवक-युवती दिवस-रात्र मेहनत घेत असतात. मात्र प्रत्येकाला यश मिळतेच असे नाही. काही विद्यार्थ्यांना आर्थिक अडचणी, कौटुंबिक जबाबदाऱ्या, वेळेचा अभाव, सामाजिक दबाव किंवा इतर अनेक कारणांमुळे आपल्या स्वप्नांचा त्याग करावा लागतो. अशा परिस्थितीत समाजाने

ठरवून दिलेल्या यशाच्या व्याख्येमुळे तरुणाईवर मानसिक तणावाचे मोठे ओझे निर्माण होत आहे. या प्रक्रियेत त्यांचे छंद, खेळ, कला आणि आनंदाचे क्षण हरवून जातात. पालकांच्या आणि समाजाच्या अपेक्षा पूर्ण करण्यासाठी विद्यार्थी सतत धडपडत असतात. प्रत्येक परीक्षेत यश मिळविण्याची सक्ती, गुणांची तुलना आणि अपयशाची भीती यामुळे अनेक तरुण मानसिक तणाव, नैराश्य आणि आत्मविश्वासाच्या कमतरतेला सामोरे जातात. आज एखाद्या व्यक्तीचे मूल्य तिच्या उत्पन्नावर किंवा पदावर ठरवले जाते. मात्र पैसा मिळाला म्हणजे आनंद मिळेलच असे नाही. आर्थिक यश असूनही अनेक जण मानसिक समाधान, कौटुंबिक आनंद आणि अंतर्मनाची

शांतता गमावून बसतात.

ज्या व्यक्तीला चित्रकला, साहित्य, संगीत, क्रीडा किंवा समाजसेवा यांसारख्या क्षेत्रांत करिअर करण्याची इच्छा असते अशा अनेक तरुणांना ‘यात भविष्य नाही’ असे सांगितले जाते. परिणामी ते स्वतःच्या आवडीचा त्याग करून दुसऱ्यांच्या स्वप्नांचे ओझे वाहू लागतात.

समाज यशस्वी व्यक्तींचा गौरव करतो, पण अन्ययशी व्यक्तींच्या संघर्षाकडे दुर्लक्ष करतो. त्यामुळे अपयश आले की अनेक तरुण स्वतःला कमी लेखू लागतात. प्रत्यक्षात अपयश ही शिकण्याची आणि अधिक सक्षम होण्याची संधी असते.

यशाची खरी व्याख्या प्रत्येक व्यक्तीसाठी वेगळी असते. केवळ पैसा, पद आणि प्रतिष्ठा यालाच यश मानणे योग्य नाही. ज्या क्षेत्रात व्यक्तीला आनंद, समाधान आणि आत्मिक शांतता मिळते, तेच त्यांच्यासाठी खरे यश असते. त्यामुळे पालक,

शिक्षक आणि समाजाने तरुणांच्या आवडीनिवडी समजून घेऊन त्यांना योग्य दिशा देणे आवश्यक आहे. प्रत्येकाला स्वतःचे स्वप्न जगण्याचा अधिकार आहे. कारण आयुष्य केवळ यशस्वी होण्यासाठी नसते, तर समाधानी आणि आनंदी होण्यासाठीही असते.

समाजाने यशाची व्याख्या बदलण्याची वेळ आता आली आहे. प्रत्येक व्यक्तीचे यश हे त्याच्या समाधानात, आनंदात आणि स्वप्नपूर्तीत दडलेले असते. पैसा आणि प्रतिष्ठा महत्त्वाची असली तरी मानसिक शांतता, आत्मसंतोष आणि जीवनातील आनंद याहून मोठे यश दुसरे नाही. तरुणांना त्यांच्या क्षमतेनुसार आणि आवडीनुसार वाट चालू करण्याचे स्वातंत्र्य मिळाले, तरच खऱ्या अर्थाने सक्षम, आनंदी आणि सुदृढ समाजाची निर्मिती होईल.

उर्वशी मनीष संघवी
मुर्तिजापूर, जि. अकोला

शेअर मार्केटच्या वाढत्या क्रेझमुळे समाजासमोर नवे आव्हान

‘पैसा कमावणे आवश्यक आहे, पण पैशासाठी जगणे धोकादायक ठरू शकते,’ हे वाक्य आजच्या काळात अधिक समर्पक वाटू लागले आहे. गेल्या काही वर्षांत शेअर मार्केट, ईंटाडे ट्रेडिंग, ऑप्शन ट्रेडिंग आणि विविध गुंतवणूक प्लॅटफॉर्मची लोकप्रियता झपाट्याने वाढली आहे. मोबाईलवर एका क्लिकमध्ये ट्रेडिंग करण्याची सुविधा उपलब्ध झाल्याने तरुणांपासून ते निवृत्त व्यक्तींपर्यंत अनेक जण या क्षेत्राकडे आकर्षित होत आहेत. मात्र, या आकर्षणाचे रूपांतर अनेक ठिकाणी व्यसनात होत असल्याचे दिसून येत आहे. काही लोक दिवसातील अनेक तास बाजारातील चढ-उतार पाहण्यात घालवत आहेत. घरातील सदस्यांशी संवाद कमी होत आहे, सामाजिक आयुष्य मर्यादित होत आहे आणि अनेकांचे मानसिक संतुलनही

बिघडत आहे. नफा दिसतो, पण नुकसान लपून राहते सोशल मीडियावर अनेकदा ट्रेडिंगमधून लाखो रुपये कमावल्याच्या कथा समोर येतात. पण त्याचवेळी नुकसान झालेल्या हजारो लोकांच्या वेदना फारशा चर्चेत येत नाहीत. बाजारातील तोटा सहन न झाल्याने काही जण कर्जबाजारी होतात, तर काही जण नैराश्याच्या गर्तेत जातात. काही दुर्दैवी घटनांमध्ये आर्थिक तणावामुळे आत्महत्यांसारखे धोकाचे निर्णय घेतल्याचेही समोर आले आहे. कुटुंबापेक्षा बाजार महत्त्वाचा? अनेक कुटुंबांमध्ये एक नवीन समस्या निर्माण होत आहे. घरातील सदस्य एकत्र असले तरी त्यांचे लक्ष सतत मोबाईलवरील ट्रेडिंग अॅप्सवर असते. मुलांशी संवाद, आई-वडिलांची काळजी, जोडीदारासोबतचा वेळ आणि



कौटुंबिक जबाबदाऱ्या याकडे दुर्लक्ष होत असल्याच्या तक्रारी वाढत आहेत.

मानसशास्त्रज्ञांच्या मते, सतत नफा-तोट्याचा विचार केल्याने व्यक्ती तणावग्रस्त बनते. याचा परिणाम त्याच्या वागणुकीवर, निर्णयक्षमतेवर आणि नातेसंबंधांवर होतो.

गुंतवणूक करा, पण विवेकाने शेअर मार्केट हे चुकीचे नाही. उलट दीर्घकालीन आणि शिस्तबद्ध गुंतवणूक ही आर्थिक प्रगतीचा उत्तम

मार्ग ठरू शकते. मात्र, झटपट श्रीमंत होण्याची मानसिकता, अतिरेकी जोखीम आणि अवास्तव अपेक्षा यामुळेच समस्या निर्माण होते. आर्थिक तज्ज्ञांचे मत आहे की, आपल्या उत्पन्नाचा एक मर्यादित भागच गुंतवणुकीसाठी वापरावा. कर्ज घेऊन किंवा जीवनावश्यक खर्चाचा पैसा बाजारात गुंतवणे धोकादायक ठरू शकते.

पैसा पुन्हा मिळू शकतो, माणसे नाहीत जीवनात पैसा महत्त्वाचा आहे, परंतु तोच सर्वस्व नाही. एकदा तुटलेले नाते, हरवलेला विश्वास किंवा गमावलेली माणसे पुन्हा सहज मिळत नाहीत. आर्थिक यशासोबत मानसिक स्वास्थ्य, कौटुंबिक आनंद आणि सामाजिक जबाबदारी यांचाही समतोल राखणे आवश्यक आहे. आजच्या तरुण पिढीने आणि गुंतवणूकदारांनी हे लक्षात

ठेवण्याची गरज आहे की, शेअर मार्केट हे जीवनाचा एक भाग आहे; संपूर्ण जीवन नाही. बाजारातील आकडे बदलत राहतील, पण आपल्या आयुष्यातील माणसे कायमची असतात.

शेअर मार्केटमधील वाढती क्रेझ ही आर्थिक जागरूकतेचे लक्षण असले तरी तिचे व्यसन समाजासाठी धोकादायक ठरू शकते. पैशाच्या मागे धावताना स्वतःचे मानसिक आरोग्य, कुटुंब आणि नातेसंबंध गमावू नयेत. कारण शेवटी बँक खात्यातील आकडेवांपेक्षा आपल्या माणसांची साथच खऱ्या अर्थाने जीवन समृद्ध करते.

नेहा पाटील
अॅडवर, रिपोर्टर
आरआरसी न्यूज, अकोला

बालकनीमध्ये वाढलेले वड, पिंपळाचे झाड कसे काढावे !

वड आणि पिंपळाच्या बिया प्रामुख्याने पक्ष्यांमुळे घराजवळ येतात. या बिया भिंतीच्या छोट्या फटीत, कुंड्यांच्या बाजूला किंवा गच्चीवरील ओलसर जागेत अडकतात. पाणी आणि ओलावा मिळताच त्यांना कोंब फुटतो आणि काही दिवसांतच मुळे आतपर्यंत पोहोचू लागतात. त्यामुळे गच्चीवर पाणी साचणे, भिंतींना ओल येणे किंवा प्लास्टर निखळणे अशा समस्या दिसू लागतात. अनेक जण ही रोपे हाताने उपटून टाकण्याचा प्रयत्न करतात. पण फक्त वरचा भाग काढून टाकल्याने उपयोग होत नाही. कारण मुळे जमिनीत किंवा भिंतीच्या आत हे करताना आजूबाजूच्या इतर झाडांवर मिठाचे पाणी पडणार नाही याची काळजी घेणे महत्त्वाचे असते. जर रोप मोठे झाले असेल तर आधी त्याच्या फांधा छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि



त्याची वाढ कमी होण्यास मदत मिळते. तसेच कोमट पाण्यात मीठ मिसळून ते फटीत टाकल्यास मुळे कमकुवत होऊ लागतात. हा उपाय काही दिवस सातत्याने केल्यास रोप हळूहळू वाळण्यास सुरुवात होते. मात्र हे करताना आजूबाजूच्या इतर झाडांवर मिठाचे पाणी पडणार नाही याची काळजी घेणे महत्त्वाचे असते. जर रोप मोठे झाले असेल तर आधी त्याच्या फांधा छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि

वड-पिंपळाची झाडे भिंतीत कशी उगवतात ?

पक्ष्यांमुळे किंवा वाऱ्यामुळे वड-पिंपळाच्या बिया भिंतीच्या फटीत, कुंड्यांच्या बाजूला किंवा टेरेसवरील ओलसर भागात अडकतात. पावसाचे पाणी आणि ओलावा मिळाल्यावर त्या बिया रुजतात आणि हळूहळू मुळे वाढू लागतात. काही दिवसांनी ही झाडे इतकी मजबूत होतात की भिंतींमध्ये क्रेक पडण्यास सुरुवात होते.

झाड काढताना या चुका टाळा

अनेक जण झाड जोराने खचून काढतात. त्यामुळे भिंतीचा लेप निघू शकतो किंवा मोठ्या भेगा पडू शकतात. फक्त पाने किंवा खोड कापल्यास मुळे जिवंत राहतात आणि काही दिवसांनी झाड पुन्हा उगवते. काही जण तीव्र रसायने वापरतात. त्यामुळे भिंतीचे नुकसान होऊ शकते आणि घरातील इतर झाडांवरही परिणाम होऊ शकतो. **रोपे उगवू नयेत यासाठी काय कराव ?**

बालकनी आणि गच्ची नियमित स्वच्छ ठेवा, भिंतींमध्ये भेगा दिसताच दुरुस्ती करा, पावसाळ्यापूर्वी पाण्याचा अडथळा करणारा थर धा, कुंड्यांच्या मागे किंवा पाण्याचा निचरा होणाऱ्या भागात ओलावा साचू देऊ नका, आठवड्यातून एकदा गच्ची आणि भिंती तपासा.

मिठाचे मिश्रण वापरण्याचाही सल्ला दिला जातो. हे मिश्रण झाडाच्या भागावर फवारल्यास त्याची वाढ मंदावू शकते. झाड काढल्यानंतर

श्रद्धा आणि योग्य काळजी

वड आणि पिंपळ ही झाडे अनेकांसाठी श्रद्धेची मानली जातात. त्यामुळे काही लोक ही झाडे काढताना संकोच करतात. अशावेळी छोटी रोपे कुंडीत लावून दुसऱ्या सुरक्षित ठिकाणी हलवण्याचा पर्याय निवडू शकता. मात्र घराच्या भिंतीत वाढणारी झाडे दुर्लक्षित करणे योग्य नाही, कारण त्यामुळे घराच्या सुरक्षिततेला धोका निर्माण होऊ शकतो. **मिठाचे पाणी तयार करा**

एका बाटलीत कोमट पाणी घ्या आणि त्यात भरपूर मीठ मिसळा. हे पाणी झाडाच्या मुळांवर आणि फटीत सावकाश ओता. सलग काही दिवस हा उपाय केल्यास झाड कोमेजू लागते. झाड काढल्यानंतर ती जागा मोकळी ठेवू नका. त्या फटीत सिमेंट किंवा पाण्याला अडथळा करणारा लेप भरा. त्यामुळे पुन्हा बिया अडकून रोप उगवण्याची शक्यता कमी होते. जर झाड हड्डीपणे पुन्हा उगवत असेल तर मिठासोबत व्हिनेगर वापरू शकता. एका बाटलीत व्हिनेगर आणि मीठ मिसळून झाडावर फवारा. या मिश्रणामुळे झाडाची वाढ मंदावते. मात्र हा फवारा इतर चांगल्या झाडांवर पडणार नाही याची काळजी घ्या.

शक्यता कमी होते. तसेच गच्ची आणि बालकनीची नियमित स्वच्छता केल्यास अशा रोपांची वाढ टाळता येते.

अकोल्याच्या ‘दऊत लेखणी’ ने पटकावला ‘छंदश्री’ आंतरराष्ट्रीय दिवाळी पुरस्कार

प्रतिनिधी १४ जून

अकोला : ‘ छंदश्री ’ आंतरराष्ट्रीय दिवाळी अंक स्पर्धेमध्ये अकोल्याच्या ‘ दऊत लेखणी ’ मासिकाने ‘ छंदश्री ’तृतीय पुरस्कार ‘ पटकाविला आहे. पुणे येथील छंद श्री प्रतिष्ठानातर्फे सदर स्पर्धा आयोजित करण्यात आली होती. या अंकाचे मुख्य संपादक विजय देशमुख यांनी पुणे येथे नुकत्याच संपन्न झालेल्या एका शानदार समारंभात हा पुरस्कार स्वीकारला. सन २०२५ च्या



दिवाळीनिमित्ताने घेतलेल्या या स्पर्धेचा निकाल आता एका आठवड्यापूर्वी घोषित करण्यात आला आहे. प्रख्यात गायक व संगीतकार हृदयनाथ मंगेशकर यांची मुलगी तथा भारताच्या गान

कोकिळा लता मंगेशकर यांच्या भाची राधाताई मंगेशकर यांचे हस्ते विजय देशमुख यांना हा पुरस्कार प्रदान करण्यात आला. या अंकाचे अतिथी संपादक म्हणून नंदेड येथील डॉ. पृथ्वीराज तौर व अकोला येथील डॉ. स्वाती दामोदरे यांनी अतिथी संपादक म्हणून काम बघितले होते. याच अंकातील रशियन कथेच्या ‘ सोन्याचा दात वाली बाई ’ या अनुवादित कथेसाठी डॉ. अमित पंडित यांना अनुवादित साहित्य विभागांमध्ये द्वितीय पुरस्कार प्राप्त झाला आहे.

प्रतिनिधी १४ जून

हिवरखेड : स्थानिक बगीचा प्लॉट मध्ये १३ जूनला पोलिसांनी धाड टाकली असता, येथे अवैध गोमास विक्री सुरू असल्याचे पोलिसांना आढळून आले. ३२० किलोचे गोवंश २ लोखंडी सुरे, १ तराजू १ टोचा, वजन माप, व एक जिवंत गौरा असा एकूण १ लाख ५०, रुपये किमतीचा मुद्देमाल जप्त करण्यात आला. आरोपी शेख रहीम शेख



गफूर, शेख शकील शेख इस्माईल यांच्या विरुद्ध कलम ३२५ (५ क) ९९ अ महाराष्ट्र प्राणी सुरक्षा नुसार गुन्हा दाखल करण्यात आला, सदरची

कारवाई ठाणेदार सचिन पाटील यांच्या मार्गदर्शनाखाली पंकज मडावी, प्रतीक कुंजाम, विनोद खर्डे, रोहन बोरकेल यांनी केली.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉटसअप** क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.



आज जागतिक रक्तदाता दिन

जीवनरक्षक भूमिका आहे .सुरक्षित आणि पुरेसे रक्त आणि रक्त उत्पादने उपलब्ध झाल्यास प्रसूतीदरम्यान आणि प्रसूतीनंतर होणाऱ्या तीव्र रक्तसावामुळे होणारे मृत्यू आणि अपंगात्वाचे प्रमाण कमी होण्यास मदत होऊ शकते. बऱ्याच देशांमध्ये, सुरक्षित रक्ताचा पुरेसा पुरवठा नाही आणि रक्त सेवासमोर पुरेसे रक्त उपलब्ध करून देण्याचे, तसेच त्याची गुणवत्ता आणि सुरक्षितता सुनिश्चित करण्याचे आव्हान आहे. स्वयंसेवी विनामोबदला रक्तदात्यांच्या नियमित दानातूनच पुरेसा पुरवठा सुनिश्चित केला जाऊ शकतो. २०२० पर्यंत सर्व देशांनी आपला संपूर्ण रक्तपुरवठा स्वयंसेवी विनामोबदला रक्तदात्यांकडून मिळवावा, हे जागतिक आरोग्य संघटनेचे ध्येय आहे. २०१४ मध्ये, ६० देशांचा राष्ट्रीय रक्तपुरवठा ९९-१०० टक्के स्वयंसेवी विनामोबदला रक्तदानावर आधारित होता, तर ७३ देश अजूनही मोठ्या प्रमाणावर कुटुंब आणि पैसे घेऊन रक्तदान करणाऱ्या दात्यांवर अवलंबून होते. जागतिक रक्तदाता दिन दरवर्षी १४ जून रोजी जगभरातील लोकांद्वारे साजरा केला जातो.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉटसअप** क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

अमरावतीतील कंत्राटी सफाई कामगारांचे प्रश्न गंभीर

प्रतिनिधी १४ जून

अमरावती: अमरावती महानगरपालिकेच्या विविध झोनमध्ये कार्यरत असलेल्या कंत्राटी सफाई कामगारांनी आपल्या न्याय्य मागण्यांसाठी आज सकाळी ६ ते १०.३० वाजेपर्यंत काम बंद आंदोलन केले. नवसारी, गाडगेनगर, अंबागेटसह शहरातील अनेक भागांतील स्वच्छता सेवा या काळात प्रभावित झाली. या आंदोलनामुळे शहरातील कंत्राटी सफाई कामगारांच्या गंभीर समस्या पुन्हा एकदा ऐरणीवर आल्या आहेत.

कामगारांच्या म्हणण्यानुसार, स्वच्छता सेवा पुरविणाऱ्या कोणार्क कंपनीकडून अनेक कामगारांना नियमित व वेळेवर वेतन दिले जात नाही. काही कर्मचाऱ्यांच्या पगारात तफावत असून काहींना अद्याप पूर्ण वेतन मिळालेले नाही. किमान वेतन कायद्याची प्रभावी अंमलबजावणी होत नसल्याच्या तक्रारी सातत्याने पुढे येत आहेत.

याशिवाय, कामगारांना आवश्यक

प्रशासनाने तातडीने हस्तक्षेप करावा


सुरक्षा साहित्य, आरोग्य संरक्षण, विमा सुविधा, हातमोजे, मास्क, बूट तसेच इतर मूलभूत सुविधा पुरेशा प्रमाणात उपलब्ध नसल्याचे समोर आले आहे. दररोज शहर स्वच्छ ठेवण्यासाठी घाण, दूषित वातावरण आणि विविध आरोग्यविषयक धोक्यांचा सामना करणाऱ्या या कामगारांच्या सुरक्षेकडे दुर्लक्ष होत असल्याची खंत व्यक्त केली जात आहे.

कामगारांनी आणखी एक गंभीर मुद्दा उपस्थित केला आहे. ज्या भागात ५०

कामगारांची आवश्यकता आहे, तेथे प्रत्यक्षात निम्म्याच कामगारांकडून काम करून घेतले जात असल्याने उर्वरित कर्मचाऱ्यांवर अतिरिक्त ताण पडत आहे. आवश्यक वाहने, साधनसामग्री आणि मनुष्यबळाची कमतरता असल्याने स्वच्छता व्यवस्थेवरही परिणाम होत असल्याचे दिसून येत आहे. आंदोलनादरम्यान मनपा प्रशासन, कोणार्क कंपनीचे प्रतिनिधी आणि काही लोकप्रतिनिधी उपस्थित होते. मात्र, कामगारांच्या प्रश्नांवर ठोस निर्णय किंवा

हमी मिळाली नसल्याची भावना आंदोलनकर्त्यांमध्ये दिसून आली. त्यामुळे कामगारांमध्ये नाराजीचे वातावरण निर्माण झाले आहे.

शहर स्वच्छ ठेवण्याची जबाबदारी पार पाडणाऱ्या सफाई कामगारांना न्याय, सन्मान, सुरक्षितता आणि किमान वेतन मिळणे हा त्यांचा मूलभूत हक्क आहे. प्रशासन, लोकप्रतिनिधी आणि संबंधित कंपनी यांनी परस्पर जबाबदारी झटकण्याऐवजी या प्रश्नांवर तातडीने तोडगा काढणे आवश्यक आहे.

आज एक सामान्य नागरिक म्हणून माझा प्रश्न आहे की, शहर स्वच्छ ठेवण्यासाठी अहोरात्र परिश्रम करणाऱ्या या कंत्राटी सफाई कामगारांचा वाली कोण? त्यांच्या हक्कांसाठी आणि सुरक्षेसाठी ठोस भूमिका कोण घेणार?

अमरावती महानगरपालिका प्रशासन, संबंधित कंपनी आणि शासनाने या प्रश्नांची गांभीर्याने दखल घेऊन तातडीने योग्य कार्यवाही करावी, अशी मागणी करण्यात येत आहे.

पी. आर. पोटे पाटील कॉलेज ऑफ फार्मसी अमरावती महाविद्यालयात मेगा कॅम्पस ड्राइव

अमरावती : पी. आर. पोटे पाटील एज्युकेशनल ग्रुप व्दारे संचालित, पी. आर. पोटे पाटील कॉलेज ऑफ फार्मसी अमरावती येथे अँडवांटमेड एल एल पी, अहमदाबाद या मेडीकल कोडींग क्षेत्रातील बहुराष्ट्रीय कंपनी ने सहभाग घेतला.

या कॅम्पस ड्राइव मध्ये अमरावती सह संपूर्ण महाराष्ट्र तसेच महाराष्ट्र बाहेरील बी. फार्मसी , एम. फार्मसी व फार्म डी झालेल्या ६७८

विद्यार्थ्यांनी सहभाग नोंदवला.

सदर कार्यक्रमात अँडवांटमेड इंडिया एल एल पी, अहमदाबाद यांच्या तर्फे श्री हेमांग क्रिस्टियन ,श्री पूर्वेश जानी आणि त्यांची चमू यांनी मार्गदर्शन केले तसेच कार्यक्रमाच्या तसेच महाविद्यालयाच्या प्राचायाँ डॉ. दिप्ती रूईकर यांनी 'औषधनिर्माण क्षेत्रातील संधी व आव्हाने ' यावर मार्गदर्शन केले.

विहिगावात थरारक प्रकार; वृद्ध शेतकऱ्याचे हातपाय बांधून जबरदस्तीने विष पाजल्याने वृद्ध गंभीर

जुन्या वादातून घडली धक्कादायक घटना; रहिमापूर पोलिसांकडून तपास सुरू
प्रतिनिधी १४ जून

दर्यापूर: अंजनगाव तालुक्यातील रहिमापूर पोलीस ठाण्याच्या हद्दीतील ग्राम विहिगाव परिसरात मानवी संवेदनांना हादरवून सोडणारी एक गंभीर घटना समोर आली आहे. शेतात काम करत असताना एका वृद्ध शेतकऱ्याचे हातपाय बांधून जबरदस्तीने विष पाजल्याचा आरोप काही व्यक्तींवर करण्यात आला आहे. या घटनेमुळे परिसरात मोठी खळबळ उडाली असून कायदा व सुव्यवस्थेबाबत नागरिकांमध्ये चिंता व्यक्त केली जात आहे.

मिळालेल्या माहितीनुसार, विहिगाव येथील वृद्ध शेतकरी दादाराव अभ्यंकर हे आपल्या

शेतात काम करत असताना निखिल गणेशे व त्याच्यासोबत असलेल्या अन्य तीन जणांनी त्यांच्यावर हल्ला केल्याचा आरोप करण्यात आला आहे. संबंधितांनी वृद्धाचे हातपाय बांधून त्यांना जबरदस्तीने विष पाजल्याचे तक्रारीत नमूद करण्यात आले आहे. प्राथमिक माहितीनुसार, आरोपी आणि पोंडित यांच्यातील जुना वाद या घटनेमागे कारणीभूत असल्याचे बोलले जात आहे. मात्र नेमके कारण काय आहे, याचा तपास पोलीस यंत्रणा करीत आहे. गंभीर अवस्थेत वृद्धाला उपचारासाठी अमरावती रुग्णालयात दाखल करण्यात आल्याची माहिती सूत्रांकडून मिळाली आहे. या प्रकरणाची नोंद रहिमापूर पोलीस ठाण्यात

करण्यात आली असून पोलिसांनी घटनेचा तपास सुरू केला आहे. संबंधित आरोपींची चौकशी, घटनास्थळाचा पंचनामा तसेच साक्षीदारांचे जबाब नोंदविण्याचे काम सुरू असल्याचे समजते. दरम्यान, एका वृद्ध व्यक्तीवर अशा प्रकारे कथित अत्याचार झाल्याने नागरिकांमध्ये संतापाची लाट उसळली आहे. गावातील अनेकांनी दोषीवर कठोर कारवाई करण्याची मागणी केली असून अशा घटनांमुळे ग्रामीण भागातील सुरक्षिततेचा प्रश्न पुन्हा ऐरणीवर आला आहे. पोलीस तपासनांतर्गत घटनेमागे लस्य परिस्थिती स्पष्ट होणार असली तरी, वृद्ध व्यक्तीवर झालेल्या या कथित अमानुष प्रकाराने संपूर्ण परिसर हादरून गेला आहे.

महापालिकेच्या वतीने घुमेंतूचे अतिक्रमण काढण्याची कारवाई

प्रतिनिधी १४ जून

अमरावती : दिनांक १३/६/२०२६ रोजी पुनश्च रात्री ८.०० वाजता पासून ते रात्री ११.०० वाजेपर्यंत पोलीस विभाग व अतिक्रमण विभागाद्वारे संयुक्तपणे घुमतुकाचे अतिक्रमण काढण्याची कारवाई करण्यात आली आहे.

सदर कार्यवाही नेहरू मैदान, रॉयली प्लॉट, रेल्वे स्टेशन परिसर, बस स्टॉप परिसर, राजकमल चौक, श्याम चौक, साबणपुरा परिसर, तहसील



कार्यालय परिसर, शिवटेकडी परिसर, गर्ल हायस्कूल चौक, येथील २२, घुमंतुकाचे अतिक्रमण काढण्याची कार्यवाही करण्यात आली असून त्यांना राजुराबेडा येथे

तसेच त्यांच्याद्वारे जमा करून ठेवण्यात आलेले १ ट्रक, तीन चाकी कटले, व इतर साहित्य, राजुराबेडा येथे परत करण्यात आले आहे.

सोडविण्यात आले आहे.

सिटी कोतवाली येथे अट्टल गुन्हेगारांकडून १० मोटर सायकली जप्त

प्रतिनिधी १४ जून

अमरावती : सिटी कोतवाली येथे अट्टल गुन्हेगारांकडून एकूण ३ लाख ६० हजार रु. किंमतीच्या एकूण १० मोटर सायकली जप्त केली. आयुक्तालयातील व इतरत्र पो.स्टे. अभिलेखावरील एकूण ०९ गुन्हे उघडकीस आणल्या बाबतची कार्यवाही करण्यात आली.

पो.स्टे. सिटी कोतवाली येथे दिनांक ०६/०५/२०२६ रोजी फिर्यादी नामे सागर प्रकाशराव वाकुडकर, वय ३४ वर्ष रा.देवी नगर वडाळी, अमरावती यांनी जबाणी रिपोर्ट दिला की, दिनांक ०४.०५.२०२६ रोजी सकाळी ११.०० वा चे सुमारास फिर्यादी यांचे चुलत मामे भाड नामे शुभम विनायकराव गेडेकर हे कामानिमीत फिर्यादी यांचे मालकीची होंडा कंपनीची युनिकॉर्न एमएच २७ सीपी १४८९ क्रमांकाची दुचाकी मोटर

३ लाख ६० हजारांचा मुद्देमाल हस्तगत


सायकल किं ४०,००० रु ची घेवून प्रभात चौक येथील पटेल यांचे घरी गेले होते. दरम्यान शुभम गेडेकर यांनी त्यांच्या ताब्यातील वरील नमूद मोटर सायकल ही नमूद ठीकाणी उभी करून लॉक केली होती. त्यानंतर शुभम गेडेकर हे काम आटोपून दुपारी अंदाजे ०३.३० वा चे सुमारास नमूद मोटर सायकल उभी केलेल्या ठीकाणी परत आले तर त्या ठीकाणी त्यांना वरील नमूद मोटर सायकल दिसून आली नाही. त्यावरून फिर्यादी व शुभम गेडेकर यांनी नमूद मोटर सायकलचा शोध घेतला असता त्यांना

ती मिळून आली नाही. त्यावर फिर्यादी यांची सदर मोटर सायकल कोणीतरी अज्ञात चोरटयाने चोरून नेल्याची खात्री झाल्याने त्याबाबत त्यांचे जबाणी रिपोर्ट वरून अज्ञात आरोपीता विरोधात पो स्टे ला अप. नंबर. २१८/२६ कलम ३०३(२) बी एनएस प्रमाणे गुन्हा दाखल करून तपासात घेण्यात आला.

सदर गुन्ह्याचा वरिष्ठांचे मार्गदर्शनाप्रमाणे तांत्रिक व गुप्तबातमीदाराकडून प्राप्त झालेल्या माहितीच्या आधारे सखोल तपास केला असता तपासादरम्यान सदरचा

गुन्हा हा आरोपी राहूल संतोष सोळंके, वय २४ वर्ष, रा. मरीमाता मंदीर जवळ, माळीपूर, कांरजा लाड जि. वाशिम,, लखन उतमराव चव्हाण, वय २६ वर्ष महादेव उतमराव चव्हाण, वय २८ वर्ष, क. र व ३ रा. अळनगाव ता. भातकुली जि. अमरावती यांनी मिळून केला असल्याचे निष्पन्न झाले. त्याप्रमाणे निष्पन्न बाबी नुसार सदर आरोपीतांना ताब्यात घेवून त्यांचे माध्यमातून गुन्ह्याचा सखोल तपास केला असता दरम्यान नमूद आरोपीतांनी सदरचा गुन्हा केला असल्याची तसेच त्यांनी याप्रमाणेचे मोटर सायकल चोरीचे गुन्हे अमरावती शहरात व इतरत्र ठीकाणी केले असल्याची कबुली दिली. वरून तपासादरम्यान नमूद आरोपीतांकडून एकूण ०९ गुन्हे उघडकीस आणून त्यांचे कडून सदर गुन्ह्यातील तसेच इतर एका गुन्ह्यातील एकूण १० मोटर सायकली किं ३१ लाख ६० हजार रु च्या जप्त करण्यात आल्या.

प्रतिनिधी १४ जून

दर्यापूर : नशाबंदी मंडळ महाराष्ट्र राज्यच्या महाराष्ट्रातील ३६ जिल्हा संघटकाचे संवाद, समन्वय आणि वार्षिक नियोजन बैठकीचे आयोजन शुक्रवार ५ जून ते ७ जून पर्यंत यात्री निवास, सेवाग्राम आश्रम,जिल्हा वर्धा या स्थळी आयोजित करण्यात आली. या ठिकाणी संघटकांना २०२६-२७ ची मान्यता तसेच वर्षभरात संघटकांच्या कार्याचे नियोजन करण्यात आले. संघटकांना साहित्यात पोस्टर, पत्रक, महामानवाच्या विचारांचे पुस्तक, व्यसनमुक्ती वरील सापशिडी देण्यात आली. यावेळी संघटक बैठकीचे उद्घाटन करण्यात यात्रा व वार्षिक कार्य अहवालच्या प्रदर्शनीचे नशाबंदी मंडळाचे अध्यक्ष माजी मुंबई विद्यापीठ कुलगुरू डॉ. राजन वेळूकर यांच्या

नशाबंदी मंडळ अमरावती जिल्हा संघटक म्हणून ज्ञानेश्वर जामनिक यांची नियुक्ती


हस्ते करण्यात आले. या प्रसंगी नशाबंदी मंडळाच्या सार्वचिंटणीस वर्षा विद्या विलास, मुख्य संघटक/चिटणीस अमोल मडामे, चिटणीस चंद्रकांत चौधरी, सदस्य बांस्को डिसुझा, राष्ट्रीय तंबाखू नियंत्रण कक्ष वर्धा चे डॉ. नितिका व त्याची टिम हे उपस्थित होते. यावेळी ३६ जिल्ह्यातील संघटक, ६ विभाग प्रमुख, नशाबंदी मंडळाचे कार्यालय कर्मचारी उपस्थित होते. अध्यक्षीय भाषणात डॉ. राजन वेळूकर यांनी संस्था चालवतांना कशा पद्धतीने

फंड गोळा केला पाहिजे त्यासाठी मंडळाचे प्रेझेंटेशन कसे असावे यावर मार्गदर्शन केले. तसेच नशाबंदी मंडळाच्या जिल्हा संघटक यांचे कौतुक केले त्यांना सूर्याची उपमा दिली. मंडळाला पुढील कार्यासाठी सदिच्छा व्यक्त केल्या. सदर कार्यक्रमाची प्रस्ताविका नशाबंदी मंडळाचे मुख्य संघटक व चिटणीस अमोल स. भा. मडामे यांनी केले, तर वर्षभरात आपल्या जिल्ह्यात विशेष कार्यकेल्याबद्दल जिल्हा संघटक अर्पिता मुंबकर

यांना गोल्डन मेडल देऊन तर नागपूर जिल्हा संघटक गौरव आळणे यांना सिल्वर मेडल तर पालघर जिल्हा संघटक मिलिंद पाटील यांना ब्रान्स मेडल देऊन सन्मानित करण्यात आले. यावेळी विभागीय संघटक प्रमुख म्हणून उत्तम काम केल्याबद्दल प्रथम क्रमांक पुत्र विभाग प्रमुख अॅड. सुरेश संकटे व यांची टिम यांना सन्मानचिन्ह व रोख रक्कम दोन हजार रूपये देऊन सन्मानित करण्यात आले. डॉ. राजन वेळूकर यांच्या हस्ते सत्कार करण्यात आले. त्यानंतर नशाबंदी मंडळाचे ३६ संघटकानी आपला परिचय देऊन विभाग प्रमुखांची निवड करण्यात आली.

अमरावती पोलिसांनी १८ लाखांचे १३३ मोबाईल शोधून केले परत

प्रतिनिधी १४ जून

अमरावती : अमरावती ग्रामीण पोलीस दलामार्फत नागरिकांचे गहाळ झालेले मोबाईल (१म्दिने) हस्तगत करण्यासाठी निकेतन कदम (भा.पो.से), पोलीस अधिक्षक अमरावती ग्रामीण यांच्या मार्गदर्शनाखाली विशेष मोहीम राबविण्यात आली होती.

सदर मोहिमेंतर्गत पोलीस स्टेशन सायबर, अमरावती ग्रामीण तसेच अमरावती ग्रामीण पोलीस घटकातील सर्व पोलीस स्टेशन स्तरावर विशेष पथकांची नियुक्ती करण्यात आली होती. नागरिकांकडून प्राप्त झालेल्या गहाळ मोबाईल संदर्भातील तक्रारींची पोर्टलच्या माध्यमातून तांत्रिक विश्लेषण करून तपास करण्यात आला.

या विशेष मोहिमेदरम्यान एकूण १३३ गहाळ मोबाईल हस्तगत करण्यात



पोलिसांना यश आले असून संबंधित मोबाईल मा. पोलीस अधीक्षक अपर पोलीस अधीक्षक व पोलीस निरीक्षक पोलीस स्टेशन सायबर व सर्व पोलीस स्टेशन प्रभारी अधिकारी यांच्या हस्ते त्यांच्या मूळ मालकांना परत करण्यात आले आहेत. हस्तगत करण्यात आलेल्या मोबाईल फोनची एकूण किंमत अंदाजे १८,१८,०००/- इतकी आहे. आधुनिक तंत्रज्ञानाचा प्रभावी वापर, सायबर पोलिसांचे तांत्रिक कौशल्य तसेच सर्व पोलीस स्टेशनच्या समन्वयातून ही उल्लेखनीय कामगिरी ला यथ प्राप्त झाले आहे. सदरची

मोहीम मा.श्री निकेतन कदम (भा.पो.से), पोलीस अधिक्षक अमरावती ग्रामीण दत्ता तोटवाड, अपर पोलीस अधिक्षक अमरावती ग्रामीण यांच्या मार्गदर्शनात अशोक लांडे, पोलीस निरीक्षक पोलीस स्टेशन सायबर व अमरावती ग्रामीण घटकातील सर्व पो.स्टे चे अधिकारी व कर्मचारी यांनी पार पाडली. नागरिकांनी मोबाईल हरवल्यास तात्काळ जवळच्या पोलीस स्टेशनमध्ये किंवा CEIR पोर्टलवर तक्रार नोंदवावी, असे आवाहन करण्यात येत आहे.

प्रतिनिधी १४ जून

अमरावती : पोलीस आयुक्त यांनी अवैधरित्या शस्त्रे बाळगणारे इसमांवर कार्यवाई करण्याचे आदेश दिलेवरून आज दिनांक १३/०६/२०२६ रोजी गुन्हे शाखेचे पोलीस निरीक्षक अतुल वर व पोलीस निरीक्षक दिनेश दाहातोर्ड यांचे नेतृत्वात गुन्हे शाखेचे पथकाने गुप्त माहितीवरून आयुक्तालय हद्दीमध्ये केलेल्या कार्यवाई केली.

पो.स्टे. फंजरपुरा हद्दीतील हिन्दु स्मशान भूमी येथील गुणवंत बाब मंदीर समोर आरोपी महेश कृष्णा खोब्रागेड, वय २२ वर्ष, रा. लुबिंनी नगर, अमरावती हा हातामध्ये धातक लोखंडी वाकु घेवून गुन्हा करण्याच्या उद्देशाने असताना त्यास ताब्यात घेवून याचे ताब्यातून एक लोखंडी चाकु कि. ३१.१,०००/- रु जप्त करून त्यांचे विरुद्ध पो.स्टे. फंजरपुरा येथे कलम

अमरावती शहर गुन्हेशाखेची कामगिरी


४/२५ आर्म अँक्ट सहकलम १३५ मपोको प्रमाणे गुन्हा दाखल करण्यात आला. पो.स्टे. फंजरपुरा हद्दीतील ऑक्सीजन पार्क समोर आरोपीअक्षय संजयगवंई, वय २९ वर्ष, रा. जयसियाराम नगर, अमरावती हा ऑक्सीजन पार्क येथे हाता मध्ये लोखंडी वाकु घेवून येणा-या जणा-या लोकांना धाक दाखवून दहशत पसरवीत असताना मिळून आल्याने त्याचे ताब्यातून एक लोखंडी चाकु कि.अ.

१,०००/- रु चा मिळून आल्याने चाकु जप्त करून त्याचे विरुद्ध पो.स्टे. फंजरपुरा येथे कलम ४/२५ आर्म अँक्ट सहकलम १४२, १३५ मपोको प्रमाणे गुन्हा दाखल करण्यात

आला. सदरची कारवाई पोलीस आयुक्त राकेश ओला यांचे मार्गदर्शनाखाली पोलीस पोलीस उपायुक्त श्याम धुगे, पोलीस उपायुक्त मुख्यालय तथा (गुन्हे) बमेश धुमाळ, सपोआ (गुन्हे) शाखा) शिवाजी बचाटे यांचे मार्गदर्शनात गुन्हे शाखा युनिट ०१ चे प्रभारी पो. नि. दिनेश दाहातोर्ड, युनिट ०२ चे प्रभारी पो. नि. अतुल वर, यांच्या नेतृत्वात सपोनि, मनीष वाकोडे, सपोनि. महेश इंगोले, सपोनि दशरथ आडे, पोउपनि गजानन सोनुने, आदेशाचे उलघंन करणु पोस्टे हद्ददी मध्ये, मिळून आल्याने त्यास ताब्यात घेवून त्याची अंगझडती घेतली असता त्याच्या कबरीला एक लोखंडी चाकु कि.अ. १,०००/- रु चा मिळून आल्याने चाकु जप्त करून त्याचे विरुद्ध पो.स्टे. फंजरपुरा येथे कलम ४/२५ आर्म अँक्ट सहकलम १४२, १३५ मपोको प्रमाणे गुन्हा दाखल करण्यात